



РЕПУБЛИКА СЕВЕРНА МАКЕДОНИЈА - ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

Врз основа на член 22 став 1 и 2 и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и одредбите од Деловникот за работа на Државната комисија за спречување на корупцијата, постапувајќи по пријава од подносителот ----- од Скопје, Државната комисија за спречување на корупцијата (ДКСК) на 22-та седница одржана на ден 17 септември 2019 година донесе

Одлука

1.1 Пријавата со наводи за корупција бр. 12-2682/1 од 13.05.2019 година доставена од подносителот ----- од Скопје, **СЕ ОТФРЛА**, во делот на барањето за преземање на соодветни мерки за незаконско унапредување на јавни функционери во наставно – научни звања и тоа за лицата -----, ----- и -----.

Согласно со одредбите на Законот за спречување на корупцијата и судирот на интереси, ДКСК нема надлежност да покренува постапка за поништување ниту пак да потврдува избор во научно наставни звања по однос на член 135 од Законот за високо образование („Службен весник на РМ“ бр. 35/2008; 103/2008; 162/2008; 26/2009; 83/2009; 99/2009; 115/2010; 17/2011; 51/2011; 123/2012; 15/2013; 24/2013; 32/2013; 57/2013; 41/2014; 116/2014; 130/2014; 10/2015; 20/2015; 98/2015; 145/2015; 154/2015; 197/2015; 30/2016; 120/2016; 127/2016), бидејќи надлежен орган за оценка на законитоста и исполнетоста на условите за избор во звања по основ на наведениот член е друг надлежен орган.

1.2 По сопствена иницијатива на ДКСК да се отвори предмет во Одделението за антикорупциска проверка на легислативата на ДКСК, по кој ќе се спроведе антикорупциска проверка на законите согласно со член 17 став 2 од Законот за спречување на корупцијата и судирот на интереси, по однос на одредени одредби од Законот за високото образование (Сл. весник број 82/2018), што се однесуваат на можноста за вршење на високообразовна дејност и настава од втор и трет циклус на студии за време на мирување (член 174 став 9) како и рокот за избор во звања (член 176 став 3), кои се недоволно прецизни и нејасни и овозможуваат нивно различно толкување.

2. Од аспект на наводите во оформениот предмет бр. 12-2682 од 2019 година, за злоупотреба на парични средства/реализирани исплати на надоместоци на јавни функционери во својство на ангажирани лица на Државниот универзитет во Тетово - ----- факултет Тетово, по основ на хонорари за извршување интелектуални услуги – вршење на настава, ДКСК носи заклучок за прекин (мирување) на постапката во овој дел од постапувањето, поради тоа што по овие наводи од пријавата постапува и друга надлежна институција, од чие постапување зависи одлучувањето на ДКСК.

3. Од преземените дејствија како и од прибавената документација во предметот 12-2682 од 2019 година, ДКСК утврди постоење на состојба на судир на интереси кај едно од службените лица, односно државен просветен инспектор. По овој основ ДКСК ќе продолжи со своето надлежно постапување по предмет кој по заклучок на ДКСК е отворен во Одделението за спречување на судир на интереси при ДКСК со број 09-4223 од 2019 година и по кој постапката е во тек.



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

Образложение

Предметот со број 12 - 2682 од 2019 година е оформлен врз основа на пријава бр. 12-2682/1 од 13.05.2019 година, доставена до Државната комисија за спречување на корупцијата од подносителот ----- от Скопје, вработен на работно место Виш просветен инспектор во Државниот просветен инспекторат на РСМ.

Во доставената пријава се изразуваат наводи за незаконско унапредување на јавни функционери во наставно – научни звања и тоа за лицата -----, ----- и -----, на Државниот универзитет во Тетово, констатирано при редовен инспекциски надзор и се бара ДКСК да преземе соодветни мерки по однос на законитоста на изборот во наставни, наставно - научни, научни и соработнички звања на три лица - актуелни функционери.

Редовниот инспекциски надзор на Државниот универзитет во Тетово на ----- факултет бил извршен на ден 01. и 12.04.2019 година, истиот бил предвиден и извршен согласно Годишната програма за работа на Државниот просветен инспекторат за тековната година, предмет на инспекцискиот надзор биле постапките за избор во наставно - научни звања на факултетот и при надзорот биле констатирани нерегуларности во постапките за избор во наставно - научни звања на актуелни функционери, кои за време на мирувањето на нивниот работен однос, биле унапредени во повисоко наставно – научно звање, а исто така имале и склучени договори за интелектуални услуги – авторски хонорари за вршење на настава.

ДКСК го повика подносителот на пријавата да се произнесе по наводите во пријавата за што е изготвена и службена белешка од реализираната работна средба, како и од негова страна доставени се повеќе дополнувања на пријавата во кои се изнесени објаснувања во врска со пријавените наводи. Исто така ДКСК, по службена должност, прибави од други надлежни институции дополнителни информации и документи по однос на:

- извршен вонреден инспекциски надзор на Тетовскиот универзитет - ----- факултет на ден 06.06.2019 година, кој бил извршен од страна на тројца државни просветни инспектори по задолжение/налог на директорот на просветниот инспекторат, заради целосно утврдување на фактичката состојба на високообразованата установа за и околу спроведените постапки за избор во наставно - научни звања на истите лица – актуелни функционери, а при кој во записниците на државните просветни инспектори било утврдено дека тројцата функционери законски напредувале во наставно - научни звања,

- решенијата на Државната комисија за одлучување во втор степен од областа на инспекцискиот надзор и прекршочната постапка постапила по доставена жалба од страна на Тетовскиот универзитет - ----- факултет, по однос на решенијата донесени по редовниот инспекциски надзор. Државната комисија жалбата ја уважила и донела решенија за поништување на решенијата од редовниот инспекциски надзор извршен од страна на ----- от Скопје, Виш просветен инспектор.

При разгледувањето на предметниот случај ДКСК ги зема во предвид наводите на подносителот по однос на законитоста на избор во наставни, наставно - научни, научни и соработнички звања, наодите од спроведениот вонреден инспекциски надзор, како и наодите



РЕПУБЛИКА СЕВЕРНА МАКЕДОНИЈА - ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

на Државната комисија за одлучување во втор степен од областа на инспекцискиот надзор и прекршочната постапка и изврши соодветни проверки по однос на нивната веродостојност и основаност.

Имено, за утврдување на целосната фактичка состојба за овој пријавен случај Државната комисија презема процесни дејствија - достава на барање заради прибавување на податоци и информации до: Државниот просветен инспекторат на РСМ, Управата за финансиска полиција, Македонската авторска агенција, Инспекцискиот совет на РСМ, на кои кај ДКСК се примени одговори – писмена со кои се доставуваат бараните податоци и информации.

Од спроведената постапка за утврдување на фактичката состојба и проверка на основаноста на наводите содржани во пријавата и преземените процесни дејствија, Државната комисија за спречување на корупцијата го констатираше следното:

- Во делот на наводите односно барањето за преземање на соодветни мерки по однос на законитоста на избор во наставни, наставно - научни, научни и соработнички звања, наодите од спроведениот вонреден инспекциски надзор, како и наодите на Државната комисија за одлучување во втор степен од областа на инспекцискиот надзор и прекршочната постапка, ДКСК во конкретниот случај нема надлежност да покренува постапка за почишување ниту пак да потврдува избор во научно наставни звања по однос на член 135 од Законот за високо образование („Службен весник на РМ“ бр. 35/2008; 103/2008; 162/2008; 26/2009; 83/2009; 99/2009; 115/2010; 17/2011; 51/2011; 123/2012; 15/2013; 24/2013; 32/2013; 57/2013; 41/2014; 116/2014; 130/2014; 10/2015; 20/2015; 98/2015; 145/2015; 154/2015; 197/2015; 30/2016; 120/2016; 127/2016), бидејќи надлежен орган за оценка на законитоста и исполнетоста на условите за избор во звања по основ на наведениот член е друг надлежен орган - Државниот просветен инспекторат, по што ДКСК оцени дека нема надлежност и поради тоа пријавата по однос на овие наводи се отфрла. ДКСК по сопствена иницијатива отвора предмет во Одделението за антикорупциска проверка на легислативата на ДКСК, по кој ќе се спроведе антикорупциска проверка на законите согласно член 17 став 2 од Законот за спречување на корупцијата и судирот на интереси, по однос на одредени одредби од Законот за високото образование (Сл. весник број 82/2018), што се однесуваат на можноста за вршење на високообразовна дејност и настава од втор и трет циклус на студии за време на мирување (член 174 став 9) како и рокот за избор во звања (член 176 став 3), кои се недоволно прецизни и нејасни и овозможуваат нивно различно толкување;

- Во делот на наводите за злоупотреба на парични средства/реализирани исплати на надоместоци на јавни функционери во својство на ангажирани лица на Државниот универзитет во Тетово - ----- факултет Тетово, по основ на хонорари за извршување интелектуални услуги – вршење на настава, ДКСК прибавените информации и документација заради опфат на истата во надлежното постапување кое е во тек пред друг надлежен орган ги достави до истиот. ДКСК, по овој основ донесе заклучок за прекин (мирување) на постапката, поради тоа што по овие наводи од предметната пријава веќе постапува и друга надлежна институција, од која зависи исходот на постапувањето на ДКСК во овој дел од пријавата.



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

- Во делот на наводите за постоење на состојба на судир на интереси, утврдено е постоење на состојба на судир на интереси кај едно од службените лица – државен просветен инспектор кој го извршил вонредниот инспекциски надзор на 06.06.2019 година и по овој основ ДКСК ќе продолжи со своето надлежно постапување по предмет кој по заклучок на ДКСК е отворен во Одделението за спречување на судир на интереси при ДКСК со број 09-4223 од 2019 година.

Врз основа на погоре наведеното, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Правна поука: Против оваа Одлука на Државната комисија за спречување на корупцијата, подносителот на пријавата може да поведе управен спор пред Управниот суд во рок од 30 дена од приемот

Одлучено на ден 17 септември 2019 година под бр. 12- 2682/32

